

CD-65, ૯. કોડાકોડી વર્ષો બાદ

દાદા ભગવાનના અસીમ જય જયકાર હો, (૪)

કોડાકોડી વર્ષો બાદ જાગૃતિ રે,
‘પ્રત્યક્ષ’ નિજ-આરતી.
ક્ષીણ મોહ જિનેશ્વર પદ્મશ્રી રે,
મોક્ષમાર્ગે મૂળ સારથિ. --- કોડાકોડી...

આર્તધ્યાન હારિણી,
વિશ્વરોગ વારિણી,
દર્શનીય કેવળ આરતી.
નિરાલંબ ધારિણી,
સિદ્ધિતરણ તારિણી,
બ્રહ્માંડી શક્તિ સંજયી.
વીતરાગ સત્ય મૂળ પૂર્ણ શ્રી રે,
અનામી નિષ્કામ સ્વારથી. --- કોડાકોડી...

અંબાલાલ અંબેલાલા,
‘મૂળ’થી અભય મૂળ જિણંદા,
‘ઝવેરબા’ની માતૃભાવના.
ગામ ગોત્ર પંકાયાં,
જીવતાં જ ગવાયાં,
જન્મજાત ભગવાન ‘હીરલા.
ભાવ, દ્રવ્ય, ક્ષેત્ર, કાળ સુયોગી ભવિ રે,
સ્વ-સમયથી મોક્ષ-સંજી. --- કોડાકોડી...

શાસ્ત્ર ચીંધ્યો ‘જે છે તે’,
પ્રગટસ્વરૂપ ‘આ છે તે’,
સારભૂત આગમ રોકડી.
વિનાશીની વિસ્મૃતિ,
નિજસ્વરૂપ નિત્ય સ્તુતિ,
સ્વાનુભવી લક્ષ, પ્રતીતિ.

અપક્ષ ઉપાય સ્યાદવાદથી રે,
અનેકાંત ઉપાય એકત્વી.
એક દાખલે જ મોક્ષ પૂર્ણાહુતિ રે,
વિશ્વસાર શબ્દ ગામઠી. --- કોડાકોડી...

દાદા ભગવાનના અસીમ જય જયકાર હો

